

ເອກະສານເຜີຍແຜ່ ເຊື້ອຊົມ ມະຕິ ເລກທີ 04/ກມສພ, ລົງວັນທີ 11 ເມສາ 2024

ວ່າດ້ວຍການສ້າງເສດຖະກິດ ເອກະລາດ ເປັນເຈົ້າຕົນເອງ (ສອຈ) ໃນໄລຍະໃໝ່.

ບັນລະຍາຍໂດຍ: ສະຫາຍ ອາລຸນໄຊ ສູນນະລາດ ກຳມະການສູນກາງພັກ, ເລຂາພັກແຂວງ ຈຳປາສັກ.

- ອີງຕາມ:

- ແນວທາງປ່ຽນແປງໃໝ່ຂອງພັກ.
- ມະຕິກອງປະຊຸມໃຫຍ່ຜູ້ແທນທົ່ວປະເທດ ຄັ້ງທີ XI ຂອງພັກ.
- ບັນດາມະຕິຂອງຄະນະບໍລິຫານງານສູນກາງພັກ, ຄະນະບໍລິຫານງານພັກແຂວງຈຳປາສັກ ໃນໄລຍະຜ່ານມາ.

- ຈຸດປະສົງ:

- ເພື່ອສືບຕໍ່ສ້າງເສດຖະກິດຕະຫຼາດຕາມທິດສັງຄົມນິຍົມ.
- ເພື່ອພັດທະນາເສດຖະກິດເປັນເຈົ້າຕົນເອງ, ເພິ່ງຕົນເອງ, ສ້າງຄວາມເຂັ້ມແຂງດ້ວຍຕົນເອງ ທີ່ກຳນົດອອກ

ໃນມະຕິ ເລກທີ 05/ກມສພ, ລົງວັນທີ 05 ກັນຍາ 2023 ໃຫ້ເປັນລະອຽດ.

ສູນກາງພັກ, ກົມການເມືອງ ໄດ້ເລັ່ງລັດການວາງນະໂຍບາຍຫັນປະເທດເຮົາ, ລະບົບເສດຖະກິດຂອງຊາດເຮົາ ຈາກລະບອບເສດຖະກິດ ທີ່ເຕັມໄປດ້ວຍການເພິ່ງພາ, ເອື້ອຍອີງ ໃຫ້ກ້າວໄປສູ່ລະບົບ ແລະ ລະບອບເສດຖະກິດ "ເອກະລາດ ເປັນເຈົ້າຕົນເອງ (ສອຈ)"

"ສອຈ" ໝາຍເຖິງ ເສດຖະກິດຂອງປະເທດໜຶ່ງ ທີ່ມີຄວາມພະຍາຍາມອອກຈາກລະບົບ, ລະບອບເສດຖະກິດ ເພິ່ງພາ ແລະ ເອື້ອຍອີງ ໃຫ້ກາຍເປັນເຈົ້າຕົນເອງຢ່າງມີບາດກ້າວເດີນທີ່ໜັກແໜ້ນ ຊຶ່ງສ້າງຄວາມເປັນເຈົ້າ ຂອງຄວາມຮັບຮູ້ ໃນສິ່ງທີ່ເຮົາມີ, ໃນສິ່ງທີ່ເຮົາເຮັດໄດ້, ຮູ້ອີງໃສ່ທ່າແຮງປົ່ມຊ້ອນຂອງປະເທດ, ຮູ້ໃຊ້ຊັບພະຍາກອນທີ່ເຮົາມີຢ່າງກຸ້ມຄ່າ ແລະ ຮູ້ວາງແຜນໃນການຂຸດຄົ້ນຊັບພະຍາກອນຂອງຊາດ, ໃຫ້ຄົນລາວເປັນເຈົ້າຫຼາຍຂຶ້ນ, ໄດ້ເງິນມາ ຕ້ອງຮູ້ປະຫຍັດ, ຮູ້ອິດອອມ, ຮູ້ໃຊ້ຈ່າຍຢ່າງກຸ້ມຄ່າ, ຮູ້ຕໍ່ຍອດ ແລະ ສ້າງມູນຄ່າເພີ່ມອອກມາເລື້ອຍໆ.¹

1. ຄວາມຈຳເປັນໃນການອອກມະຕິ

ເພື່ອສ້າງບາດກ້າວບຸກທະລູໃນການພັດທະນາ, ຮັບປະກັນໃຫ້ການເຕີບໂຕຂອງເສດຖະກິດ ດ້ວຍຈັງຫວະທີ່ໜັ້ນທ່ຽງ ແລະ ຕໍ່ເນື່ອງ, ສ້າງໃຫ້ມີຖານການຜະລິດ ແລະ ການບໍລິການ ທີ່ໜັກແໜ້ນ, ເຂັ້ມແຂງ, ຮັບປະກັນການພັດທະນາແບບຍືນຍົງ ແລະ ເປັນເຈົ້າຕົນເອງ.

¹ ທອງລຸນ ສີສຸລິດ. ເສດຖະກິດ ເອກະລາດ ເປັນເຈົ້າຕົນເອງ ວັນທີ 19 ທັນວາ, ໜ້າ 8-9.

ເປັນເງື່ອນໄຂພື້ນຖານ ຮັບປະກັນການແກ້ໄຂຄວາມຫຍຸ້ງຍາກດ້ານເສດຖະກິດ-ການເງິນ ທັງໃນໄລຍະສັ້ນ ແລະ ໄລຍະຍາວ ກໍຄືການພັດທະນາເສດຖະກິດຕະຫຼາດ ຕາມທິດສັງຄົມນິຍົມ ຢູ່ປະເທດເຮົາ ໃຫ້ນັບມື້ນັບ ເປັນຮູບປະທຳຍິ່ງຂຶ້ນ.

2. ລະດັບຄາດໝາຍ ການສ້າງເສດຖະກິດ ເອກະລາດ ເປັນເຈົ້າຕົນເອງ (ສອຈ).

1). ການສ້າງ ສອຈ ເພື່ອຂຸດຄົ້ນທ່າແຮງບົ່ມຊ້ອນດ້ານຊັບພະຍາກອນມະນຸດ, ຊັບພະຍາກອນທຳມະຊາດ, ທີ່ ຕັ້ງພູມສັນຖານ, ປະສິດທິຜົນ ແລະ ຄວາມຄຸ້ມຄ່າ ຂອງການນຳໃຊ້ຄວາມສາມາດບົ່ມຊ້ອນ ຂອງຊັບພະຍາ ກອນທີ່ມີ.

2). ການສ້າງ ສອຈ ເລີ່ມຈາກຕຳຫຼາດສູງ, ຈາກນ້ອຍຫາໃຫຍ່ ແຕ່ຕ້ອງບົນພື້ນຖານການບຸກບືນສູ້ຊິນສູງສຸດ ແລະ ຕ້ອງໃຊ້ເວລາອັນເໝາະສົມ ດ້ວຍຈິດໃຈເຄັ່ງຮ້ອນ.

3). ເປັນເຈົ້າການພັດທະນາຊັບພະຍາກອນມະນຸດແລ້ວ ຍັງຕ້ອງມີການພັດທະນາພື້ນຖານການຜະລິດ, ການ ບໍລິການ, ສ້າງໃຫ້ມີຜະລິດຕະພັນທີ່ຫຼາກຫຼາຍ, ພັດທະນາລະບົບ ການເງິນ-ເງິນຕາ ໃຫ້ເຂັ້ມແຂງ ແລະ ເປັນ ເຈົ້າການເຊື່ອມໂຍງເຂົ້າກັບສາກົນ.

4). ເພື່ອຍົກສູງຈິດໃຈເອກະລາດ, ເປັນເຈົ້າຕົນເອງ, ເພິ່ງຕົນເອງ, ສ້າງຄວາມເຂັ້ມແຂງດ້ວຍຕົນເອງ; ທັງຮ່ວມ ມີ ດ້ານເສດຖະກິດ ກັບພາຍນອກ ແລະ ການເຊື່ອມໂຍງສາກົນ, ທັງເປັນການສ້າງເງື່ອນໄຂ ຄວາມເຊື່ອໝັ້ນ ອັນໜັກແໜ້ນ ໃນການຍາດແຍ່ງ ແລະ ຮັບເອົາການສະໜັບສະໜູນ ຊ່ວຍເຫຼືອຈາກເພື່ອມິດສາກົນ ໃຫ້ ກາຍເປັນແຫຼ່ງທຶນຮອນ ເພື່ອພັດທະນາ ຫຼື ນຳໃຊ້ຢ່າງມີປະສິດທິຜົນສູງສຸດ.

5). ເປົ້າໝາຍທີ່ຕ້ອງບັນລຸຂອງ ສອຈ ແມ່ນເຮັດໃຫ້ຄົນລາວ, ສັງຄົມລາວ ສາມາດຢືນຢູ່ ແລະ ເດີນດ້ວຍລຳ ແຂ່ງ ລຳຂາ ຂອງຕົນເອງຢ່າງເປັນເຈົ້າການ ແລະ ສາມາດແຂ່ງຂັນໄດ້, ເຮັດໃຫ້ປະຊາຊົນລາວ ໄດ້ຮັບຜົນ ປະໂຫຍດ ຈາກການພັດທະນາຢ່າງຍຸຕິທຳ, ສ້າງຄວາມຮັ່ງມີທົ່ວເຖິງ ແລະ ມີຄວາມຍືນຍົງໄປຕາມໆກັນ.

3. ບັນດາເນື້ອໃນຕົ້ນຕໍຂອງການສ້າງ ສອຈ ໃຫ້ມີບາດກ້າວເດີນທີ່ໜັກແໜ້ນ.

3.1. ທິດທາງລວມ

1). - ແກ້ໄຂຄວາມຫຍຸ້ງຍາກດ້ານເສດຖະກິດ-ການເງິນ ໄປພ້ອມກັບການປະສານງານຢ່າງກົມກຽວ ລະຫວ່າງ ການຍູ້ແຮງພາກການຜະລິດ, ການບໍລິການ ເພື່ອຕອບສະໜອງຄວາມຕ້ອງການຊົມໃຊ້ພາຍໃນ ແລະ ສ້າງຖານ ລາຍຮັບຢູ່ພາຍໃນ ແລະ ການຄຸ້ມຄອງລາຍຮັບຢູ່ພາຍໃນ.

- ທົບທວນຍຸດທະສາດ ກໍຄືການພັດທະນາໂຄງປະກອບເສດຖະກິດເຂດແຄວ້ນ;
- ສືບຕໍ່ຍູ້ແຮງການຄ້າ ໂດຍເນັ້ນໄປສູ່ການຫັນເປັນອຸດສາຫະກຳ ແລະ ທັນສະໃໝ;

- ສ້າງໄດ້ໂຄງປະກອບຂະແໜງການເສດຖະກິດທີ່ເຂັ້ມແຂງ ຈາກສູນກາງ, ແຂວງ ໄປສູ່ເສດຖະກິດເຂດແຄວ້ນ-ບໍລິເວນ. ທັງເປີດກວ້າງການຜະລິດສິນຄ້າ, ເຮັດໃຫ້ເປັນແມ່ແຮງຂອງການສ້າງຖານລາຍຮັບ ນັບມື້ນັບຫຼາຍຂຶ້ນ ແລະ ໄປຕາມທິດສັງຄົມນິຍົມ.

2). ປັບປຸງໂຄງສ້າງດ້ານງົບປະມານແຫ່ງລັດ ແລະ ຄຸ້ມຄອງໜີ້ສາທາລະນະ...

3). ປັບປຸງກົນໄກການເຄື່ອນໄຫວ ຂອງທະນາຄານ ເພື່ອສ້າງຄວາມເຂັ້ມແຂງ ໃຫ້ແກ່ການຄຸ້ມຄອງເງິນຕາ, ວຽກງານສິນເຊື້ອ ເພື່ອຊຸກຍູ້ການຜະລິດ ແລະ ການບໍລິການ, ການສົ່ງເສີມວິສາຫະກິດຂະໜາດນ້ອຍ, ຂະໜາດກາງ, ກຸ່ມຜະລິດ ແລະ ສະຫະກອນ.

ເຮັດໃຫ້ທະນາຄານ ເປັນແຫຼ່ງສະສົມທຶນ ໂດຍສ້າງຄວາມເຕີບໃຫຍ່ ຂອງຄັງສໍາຮອງເງິນຕາຕ່າງປະເທດ ເພື່ອຄ້າຈຸນລະບົບເສດຖະກິດ-ການເງິນ ຂອງປະເທດເຮົາ.

4). - ສືບຕໍ່ຍຶດໜັ້ນ ແລະ ຖືການບຸກທະລຸໃນຂົງເຂດບໍລິຫານ-ຄຸ້ມຄອງແຜນການ, ການເງິນ, ເງິນຕາ.

- ຄົ້ນຄວ້າສ້າງຕັ້ງລັດວິສາຫະກິດ ໃນຂະແໜງການທີ່ເປັນປາຍແຫຼມ ແລະ ຂະແໜງບໍລິການສາທາລະນະ.

3.2. ເປົ້າໝາຍສູ້ຊິນ

- ສຸມທຸກກໍາລັງແຮງສັງລວມ ເພື່ອຈັດຕັ້ງປະຕິບັດມະຕິກອງປະຊຸມໃຫຍ່ ຄັ້ງທີ XI ຂອງພັກ ໃນທ້າຍສະໄໝ (ແຕ່ນີ້ຮອດປີ 2026) ໃຫ້ປະກົດຜົນເປັນຈິງ.
- ສ້າງທ່ວງທ່າໃໝ່ ໃຫ້ແກ່ການຈັດຕັ້ງປະຕິບັດ ທິດທາງ, ຄາດໝາຍໃຫຍ່ ຮອດປີ 2030 ທີ່ຈະຖືກກຳນົດອອກ ໃນມະຕິກອງປະຊຸມໃຫຍ່ ຄັ້ງທີ XII ຂອງພັກ.

1). - ສືບຕໍ່ຮັບປະກັນ ໃຫ້ປະເທດຊາດ ມີສະຖຽນລະພາບທາງດ້ານການເມືອງ ແລະ ມີຄວາມສະຫງົບ ປອດໄພ ທາງສັງຄົມຢ່າງໜັກແໜ້ນ.

- ການຂະຫຍາຍຕົວຂອງເສດຖະກິດ ມີຄວາມໝັ້ນທ່ຽງ, ໜັກແໜ້ນ ແລະ ມີຄວາມຍືນຍົງ, ເປັນປະເທດມີລາຍຮັບປານກາງສູງ ແລະ ບັນລຸເປົ້າໝາຍການພັດທະນາແບບຍືນຍົງໂດຍພື້ນຖານ.
- ເສດຖະກິດຕະຫຼາດ ຕາມທິດສັງຄົມນິຍົມ ໄດ້ຮັບການພັດທະນາ ຢ່າງເປັນລະບົບ;
- ບັນດາພາກສ່ວນເສດຖະກິດ ທີ່ເປັນກໍາລັງແຮງ ໃຫ້ແກ່ພື້ນຖານເສດຖະກິດແຫ່ງຊາດ ມີຄວາມໜັກແໜ້ນ,
- ມີລະບົບໂຄງລ່າງພື້ນຖານເສດຖະກິດ ທີ່ເຂັ້ມແຂງ,
- ສ້າງໂຄງປະກອບເສດຖະກິດ ທີ່ຖືເອົາກະສິກໍາ ຕິດແໜ້ນກັບອຸດສາຫະກໍາ ແລະ ການບໍລິການ
- ແລະ ພັດທະນາໄປຕາມທິດເສດຖະກິດພູມປັນຍາ,

- ຫັນເປັນອຸດສາຫະກຳ ແລະ ຫັນເປັນດິຈິຕອນ ເຮັດໃຫ້ສັດສ່ວນໂຄງປະກອບດ້ານອຸດສາຫະກຳຂອງ GDP ເພີ່ມຂຶ້ນໃນແຕ່ລະປີ ດ້ວຍຕົວເລກທີ່ແນ່ນອນ.

2). ສູ້ຊິນຂະຫຍາຍການຈັດເກັບລາຍຮັບງົບປະມານແຫ່ງລັດ ໃຫ້ໄດ້ 20% ແລະ ແຜນລາຍຈ່າຍບໍ່ເກີນ 20% ຂອງການເພີ່ມຂຶ້ນຂອງລາຍຮັບ (ຂອງ GDP) ເພື່ອເຮັດໃຫ້ລາຍຮັບພາຍໃນ ກຸ້ມລາຍຈ່າຍພາຍໃນ ແລະ ມີສ່ວນສະສົມພຽງພໍ.

3). ສູ້ຊິນແກ້ໄຂບັນຫາທາງດ້ານເງິນຕາ ແລະ ການຄຸ້ມຄອງເງິນຕາ:

- ນຳໃຊ້ເງິນກົບໃຫ້ຫຼາຍຂຶ້ນ;
- ສູ້ຊິນໃຫ້ອັດຕາເງິນເຟີ້ລົງຢູ່ໃນລະດັບໜຶ່ງຕົວເລກ;
- ຄັງສຳຮອງເງິນຕາຕ່າງປະເທດ ເພີ່ມຫຼາຍຂຶ້ນ;
- ການສົ່ງອອກຜ່ານລະບົບທະນາຄານ ໃຫ້ບັນລຸ 85%;
- ຮັບປະກັນດຸນສຳລະເງິນຕາຕ່າງປະເທດ ແລະ ການເຂົ້າເຖິງບໍລິການທາງດ້ານການເງິນ ຕໍ່ປະຊາກອນທັງໝົດບັນລຸ 80%.

3.3. ແຜນນະໂຍບາຍ

1). **ປັບປຸງໂຄງສ້າງການຜະລິດ-ການບໍລິການ:** ປັບປຸງຍຸດທະສາດການພັດທະນາຂອງບັນດາຂະແໜງການຜະລິດ ແລະ ການບໍລິການ ດ້ວຍການສົມທົບແໜ້ນລະຫວ່າງການສົ່ງເສີມ, ພັດທະນາ ແລະ ຂະຫຍາຍທຸກທ່າແຮງບົ່ມຊ້ອນ ກັບການສ້າງຖານການຜະລິດ ແລະ ສິນຄ້າທີ່ເປັນປາຍແຫຼມ ແລະ ມີຄວາມຍືນຍົງ:

- ຖືເອົາກະສິກຳ ເປັນພື້ນຖານ ໃຫ້ແກ່ການຂະຫຍາຍອຸດສາຫະກຳ;
- ສ້າງ ແລະ ຂະຫຍາຍພື້ນຖານອຸດສາຫະກຳ ຫຼື ໂຮງຈັກໂຮງງານດ້ານອຸດສາຫະກຳທີ່ສຳຄັນຈຳນວນໜຶ່ງ;
- ພັດທະນາ ແລະ ຍົກລະດັບພື້ນຖານ ໂຄງລ່າງ ແລະ ສິ່ງອຳນວນຄວາມສະດວກ ເຂົ້າເຖິງແຫຼ່ງທ່ອງທ່ຽວ;
- ປັບປຸງການບໍລິການໂລຈິສຕິກ, ຈຸດຄ່ຽນຖ່າຍ, ຄວາມສາມາດໃນການບໍລິການຂົນສົ່ງສິນຄ້າ, ໂດຍສານ ຜ່ານແລວເສດຖະກິດຕ່າງໆ.

2). ປັບປຸງໂຄງສ້າງງົບປະມານແຫ່ງລັດ

- ສືບຕໍ່ສ້າງລາຍຮັບງົບປະມານ ດ້ວຍການຍົກສູງຄຸນນະພາບ ຂອງງົບປະມານແຫ່ງລັດ ໂດຍສຸມໃສ່ ປັບໂຄງສ້າງການເກັບລາຍຮັບ ແລະ ການໃຊ້ຈ່າຍງົບປະມານແຫ່ງລັດຄືນໃໝ່, ເພີ່ມທະວີການຄຸ້ມຄອງໜີ້ສາທາລະນະ.
 - ເຂັ້ມງວດຫຼັກການງົບປະມານແຫ່ງລັດ, ຫຼຸດຜ່ອນການຂາດດູນ, ພະຍາຍາມເຮັດໃຫ້ງົບປະມານສົມດູນ ແລະ ກ້າວໄປສູ່ເກີນດູນງົບປະມານ.
 - ປະຕິບັດນະໂຍບາຍເກັບລາຍຮັບ ຕິດພັນກັບການປັບປຸງໂຄງສ້າງ ຂອງລາຍຮັບງົບປະມານແຫ່ງລັດ ຕາມທິດໃຫ້ກວມເອົາທຸກແຫຼ່ງລາຍຮັບ, ຂະຫຍາຍຖານລາຍຮັບ.

- ບັບປຸງໂຄງສ້າງລາຍຈ່າຍງົບປະມານແຫ່ງລັດ ຕາມສັດສ່ວນ:
 - ເພື່ອການລົງທຶນ;
 - ຫຼຸດຜ່ອນລາຍຈ່າຍປົກກະຕິ ໃນຂະແໜງວິຊາຊີບຂອງພາກລັດ;
 - ຮັບປະກັນລະດັບຄ່າຄອງຊີບອັນຈຳເປັນຂອງຜູ້ເຮັດວຽກກິນເງິນເດືອນໃນສະພາບເງື່ອນໄຂໃໝ່.
- ບັບປຸງໂຄງສ້າງການລົງທຶນຄືນໃໝ່, ຍົກສູງປະສິດທິຜົນການລົງທຶນຂອງລັດ, ສຸມງົບປະມານເຂົ້າໃສ່:
 - ໂຄງການຈຸດສຸມພັດທະນາຂອງຊາດ, ເຂດແຄວ້ນ ແລະ ທ້ອງຖິ່ນ;
 - ພື້ນຖານໂຄງລ່າງຄົມມະນາຄົມ;
 - ພື້ນຖານໂຄງລ່າງການສຶກສາ, ສາທາລະນະສຸກເຂດຊົນນະບົດ, ພູດອຍທ່າງໄກສອກຫຼີກ;
 - ສ້າງເງື່ອນໄຂສະດວກ ເພື່ອດຶງດູດການລົງທຶນ ຂອງພາກເອກະຊົນ ແລະ ການລົງທຶນໂດຍກົງ ຈາກຕ່າງປະເທດ.
- ພະແນກການເງິນ ເປັນເຈົ້າການຄຸ້ມຄອງ ບັນດາຫົວໜ່ວຍລັດວິສາຫະກິດ, ວິສາຫະກິດປະສົມຕາມ 4 ຫຼັກການໃຫຍ່:
 - (1) ປະຕິບັດແນວທາງ, ນະໂຍບາຍຂອງພັກ-ລັດ ທີ່ວາງອອກເປັນແຕ່ລະໄລຍະ;
 - (2) ຮັບປະກັນການມີສ່ວນຮ່ວມ ຂອງອົງການຈັດຕັ້ງມະຫາຊົນ;
 - (3) ທຸກຫົວໜ່ວຍວິສາຫະກິດ ຕ້ອງສາມາດຕິດຕາມ, ກວດກາ, ກວດສອບໄດ້ຕະຫຼອດໄລຍະ;
 - (4) ທຸກໜ່ວຍວິສາຫະກິດ ຕ້ອງໄດ້ຜ່ານການໄລ່ລຽງເສດຖະກິດປະຈຳປີ.
- ດຳເນີນການປະຕິຮູບລັດວິສາຫະກິດຄືນໃໝ່ ຢ່າງມີປະສິດທິຜົນ.
- ແກ້ໄຂຢ່າງເດັດຂາດຕໍ່ໜີ້ເສີງ ແລະ ບັນດາສະຖາບັນສິນເຊື່ອທີ່ອ່ອນແອ.
- ເພີ່ມທະວີລະບຽບ ວິໃນ ແຜນການ-ການເງິນ.

3). ການຄຸ້ມຄອງ ແລະ ແກ້ໄຂໜີ້ສິນ

- ເພີ່ມທະວີການຄຸ້ມຄອງ ແລະ ແກ້ໄຂໜີ້ສາທາລະນະ.
- ບັບປຸງບັນດາລະບອບ, ກົນໄກ ໂດຍສະເພາະແມ່ນນະໂຍບາຍ, ເຄື່ອງມື, ກົງຈັກຄຸ້ມຄອງໜີ້ສາທາລະນະ.
- ຄວບຄຸມຢ່າງເຂັ້ມງວດໜີ້ສາທາລະນະ.
- ຫັນປ່ຽນໂຄງສ້າງການກູ້ຢືມ ແລະ ໜີ້ສິນສາທາລະນະ ຈາກການກູ້ຢືມໃນເງື່ອນໄຂທາງດ້ານທຸລະກິດ ໄປສູ່ການກູ້ຢືມໃນເງື່ອນໄຂຜ່ອນຜັນຫຼາຍຂຶ້ນ.

- ສືບຕໍ່ປັບປຸງ ປ່ຽນແປງໃໝ່ວຽກງານຄຸ້ມຄອງພະນັກງານ ແລະ ບຳລຸງວິຊາສະເພາະ ໃຫ້ແກ່ຖັນແຖວ ພະນັກງານ ທີ່ເຮັດວຽກງານການເງິນ ຢ່າງເປັນປະຈຳ.

4). ກ່ຽວກັບເງິນຕາ

- ສຸມໃສ່ຮັກສາສະຖຽນລະພາບເງິນຕາ, ປັບປຸງຖານະການເງິນຂອງທະນາຄານແຫ່ງ ສປປ ລາວ ໃຫ້ມີຄວາມ ເຂັ້ມແຂງ ໂດຍສະເພາະ ແມ່ນຊັບສິນເປັນເງິນຕາຕ່າງປະເທດ ແລະ ວັດຖຸມີຄ່າ (ຄຳ) ຊຶ່ງແມ່ນ:
 - ປັບປຸງໂຄງສ້າງດ້ານເງິນຕາ ໃນລະບົບເສດຖະກິດ;
 - ຕິດອຍການນຳໃຊ້ເງິນຕາຕ່າງປະເທດແບບຊະຊາຍ ຢູ່ໃນປະເທດ;
 - ສ້າງກົນໄກ ເພື່ອຍົກສູງຄຸນຄ່າເງິນກີບ;
 - ນຳໃຊ້ຫຼາຍສະກຸນເງິນຕາທີ່ເຂັ້ມແຂງ ເຂົ້າໃນການເຊື່ອມໂຍງທາງດ້ານການຄ້າ, ການລົງທຶນສາກົນ;
 - ຄຸ້ມຄອງເງິນຕາຕ່າງປະເທດ ໃຫ້ເປັນລະບົບ ຄົບຊຸດ;
 - ເຮັດໃຫ້ແຕ່ລະລະບົບທະນາຄານ (ຕະຫຼາດເງິນຕາ) ແລະ ລະບົບຕະຫຼາດທຶນ ເປັນແຫຼ່ງສຳຄັນໃນການ ສະສົມທຶນຮອນ-ການລົງທຶນ ແລະ ເປັນກົນໄກຈຳລະຈອນແຈກຢາຍແຫຼ່ງທຶນ ກໍ່ຄືການສຳລະສະສາງ ທີ່ສະດວກ, ວ່ອງໄວ ແລະ ຮັບປະກັນການສະໜອງທຶນ ໃຫ້ແກ່ການດຳເນີນການຜະລິດ-ທຸລະກິດ ແລະ ການບໍລິການ;
 - ກຳນົດນະໂຍບາຍເງິນຕາ ໃຫ້ສອດຄ່ອງ ແລະ ຄ່ອງຕົວກວ່າເກົ່າ, ຍົກລະດັບລະບົບການເງິນ-ການ ທະນາຄານ ຂອງ ສປປ ລາວ ໃຫ້ເທົ່າທຽມກັນສາກົນ ເທື່ອລະກ້າວ.

4. ການຈັດຕັ້ງປະຕິບັດ.

1). ຄະນະພັກຮາກຖານຂອງພະແນກການ, ກົມກອງ, ນະຄອນປາກເຊ ແລະ ບັນດາເມືອງ ຕ້ອງຄົ້ນຄວ້າ, ເຊື່ອມຊຶມ, ກຳແໜ້ນ ເນື້ອໃນ ຈິດໃຈ ມະຕິສະບັບນີ້ ແລະ ຍົກສູງຄວາມເປັນເຈົ້າການຜັນຂະຫຍາຍ ແລະ ຈັດ ຕັ້ງປະຕິບັດ ໃຫ້ທັນການ, ຖືກຕ້ອງ ແລະ ມີຜົນສຳເລັດ.

2). ຄະນະພັກຮາກຖານຂອງພະແນກການ, ກົມກອງ, ນະຄອນປາກເຊ ແລະ ບັນດາເມືອງ ເພີ່ມທະວີການນຳ ພາ, ສຶກສາ ອົບຮົມ, ສ້າງຄວາມເປັນເອກະພາບທາງດ້ານທັດສະນະ, ຄວາມຮັບຮູ້ ແລະ ການກະທຳ.

3). ຍົກສູງຄວາມຮັບຜິດຊອບຂອງບັນດາຄະນະພັກ:

(1). ມອບໃຫ້ຄະນະພັກ ສະພາປະຊາຊົນແຂວງ, ພະແນກການ, ກົມກອງຂອງແຂວງ ແລະ ທ້ອງຖິ່ນ-ຮາກຖານ ຈັດຕັ້ງປະຕິບັດມາດຕະການດ້ານບໍລິຫານ:

- ປັບປຸງກົດໝາຍ, ນິຕິກຳລຸ່ມກົດໝາຍ, ບຸກທະລຸດ້ານລະບອບ, ລະບຽບການ, ກົນໄກ ບໍລິຫານ-ຄຸ້ມຄອງລັດ ໃຫ້ສອດຄ່ອງ ແລະ ມີປະສິດທິຜົນ.
- ແກ້ໄຂຂອດຂຶ້ນ ດ້ານບໍລິຫານລັດ.

- ຍົກສູງຄວາມສາມາດຄຸ້ມຄອງ-ບໍລິຫານລັດ ແລະ ການແກ້ໄຂບັນຫາຂອງຂະແໜງການ ແລະ ທ້ອງຖິ່ນຕ່າງໆ.
- ເອົາໃຈໃສ່ສື່ສານ, ໂຄສະນາປຸກລະດົມ ກ່ຽວກັບ ສອຈ ຢ່າງເປັນຂະບວນທົ່ວເຖິງ.

(2). ມອບໃຫ້ຄະນະພັກ ຄະນະຈັດຕັ້ງແຂວງ, ພະແນກພາຍໃນແຂວງ, ພະແນກການເງິນແຂວງ, ພະແນກເຕັກໂນໂລຊີ ແລະ ການສື່ສານແຂວງ, ພະແນກແຮງງານ ແລະ ສະຫວັດດີການສັງຄົມແຂວງ ແລະ ບັນດາພະແນກ ເສດຖະກິດຂອງແຂວງ ຈັດຕັ້ງປະຕິບັດມາດຕະການ ການຄຸ້ມຄອງມະຫາພາກ:

- ບັບປຸງກົນໄກ, ການແບ່ງສິດ, ການແບ່ງຂັ້ນຄຸ້ມຄອງ ດ້ານເສດຖະກິດ, ການເງິນ ລະຫວ່າງ ແຂວງ ກັບທ້ອງຖິ່ນ, ຮາກຖານໃຫ້ເປັນລະບົບ.
- ກວດຄືນ ແລະ ມີມາດຕະການເດັດຂາດ ຕໍ່ກັບການຍົກເວັ້ນພາສີ-ອາກອນ ທີ່ລັດເສັງຜົນ ປະໂຫຍດ.
- ບັບປຸງອົງການເກັບລາຍຮັບ ໃຫ້ຫັນໄປສູ່ທັນສະໄໝ, ກະທັດຮັດ, ມີປະສິດທິຜົນຢ່າງຈິງຈັງ.
- ສັບຊ້ອນ-ຫຼຸດຜ່ອນກົງຈັກ, ໂຄງສ້າງພະນັກງານ-ລັດຖະກອນຄືນໃໝ່.

(3). ມອບໃຫ້ຄະນະພັກຮາກຖານພະແນກການເງິນແຂວງ, ທະນາຄານແຫ່ງ ສປປ ລາວ ປະຈຳພາກ ໃຕ້ ເປັນໃຈກາງປະສານສົມທົບ ກັບຄະນະພັກຮາກຖານຂອງພະແນກການ, ກົມກອງ ແລະ ທ້ອງຖິ່ນທີ່ກ່ຽວຂ້ອງ ເອົາໃຈໃສ່:

- ປະຕິບັດນະໂຍບາຍປະຫຍັດ, ຕ້ານການຟຸມເຟືອຍງົບປະມານແຫ່ງລັດ.
- ຈັດສັນແຫຼ່ງງົບປະມານ ເພື່ອສຳລະໜີ້ສິນພາຍໃນ ແລະ ຕ່າງປະເທດ.
- ເພີ່ມທະວີການກວດກາ ແລະ ຕິດຕາມການນຳໃຊ້ທຶນກູ້ຢືມ.

(4). ມອບໃຫ້ຄະນະພັກຮາກຖານພະແນກແຜນການ ແລະ ການລົງທຶນແຂວງ, ພະແນກການເງິນ ແຂວງ, ພະແນກອຸດສາຫະກຳ-ການຄ້າແຂວງ, ພະແນກຊັບພະຍາກອນທຳມະຊາດ ແລະ ສິ່ງແວດລ້ອມແຂວງ:

- ຍູ້ແຮງການປະຕິບັດບັນດາໂຄງການ ທີ່ຊຸກຍູ້ການຈະເລີນເຕີບໂຕດ້ານເສດຖະກິດ ໂດຍ ຫຸ້ນຈຳນວນໜຶ່ງຂອງລັດ...
- ບັບປຸງການພັດທະນາ, ປະຕິຮູບເສດຖະກິດ...
- ທົບທວນຄືນ ແລະ ວາງແຜນນະໂຍບາຍ, ຍຸດທະສາດ ເພື່ອຂຸດຄົ້ນ, ຄຸ້ມຄອງ ແລະ ນຳໃຊ້ ຊັບພະຍາກອນທຳມະຊາດ ໃຫ້ມີປະສິດທິຜົນສູງສຸດ ແລະ ຍືນຍົງ...

(5). ມອບໃຫ້ຄະນະພັກຮາກຖານພະແນກອຸດສາຫະກຳ-ການຄ້າແຂວງ, ພະແນກກະສິກຳ ແລະ ປ່າໄມ້ແຂວງ, ພະແນກໂຍທາທິການ ແລະ ຂົນສົ່ງແຂວງ, ຄະນະປະຕິຮູບລັດວິສາຫະກິດຂອງແຂວງ ແລະ ພາກສ່ວນ ກ່ຽວຂ້ອງຂອງແຂວງ ແລະ ທ້ອງຖິ່ນ ເອົາໃຈໃສ່ໃຈການສ້າງຄວາມເຂັ້ມແຂງ, ຍົກສູງຄວາມສາມາດ ຂອງການຜະລິດ ພາຍໃນ, ພັດທະນາຄວາມເຂັ້ມແຂງຂອງວິສາຫະກິດພາຍໃນ:

- ແກ້ໄຂບັນຫາຢ່າງເປັນລະບົບມາດຕະຖານ, ນະໂຍບາຍກ່ຽວກັບເສັ້ນທາງ, ການຄົມມະນາຄົມໃນຂອບເຂດທົ່ວແຂວງ.
- ຄຸ້ມຄອງ ແລະ ສ້າງເງື່ອນໄຂ ໃຫ້ແກ່ການຫຼຸດຜ່ອນຕົ້ນທຶນ, ຍົກສູງສະມັດຕະພາບການຜະລິດ ແລະ ສິນຄ້າ ໃຫ້ໄດ້ມາດຕະຖານ.
- ຄຸ້ມຄອງລາຄາສິນຄ້າທີ່ກະທົບໄວ (ນ້ຳມັນເຊື້ອໄຟ, ສະບຽງອາຫານ).
- ດັດສິມ, ຄຸ້ມຄອງ ແລະ ມີຄວາມເຂັ້ມງວດ ຕໍ່ວິສາຫະກິດນໍາເຂົ້າ-ສົ່ງອອກ, ອັດຊ່ອງຫວ່າງການຫຼົບຫຼີກພັນທະດ້ານພາສີ-ອາກອນ, ການຊໍາລະສະສາງໃນລະບົບທະນະຄານ.
- ສືບຕໍ່ປັບປຸງຄວາມເຂັ້ມແຂງ ດ້ານການພົວພັນເສດຖະກິດ-ການຄ້າກັບຕ່າງປະເທດ.
- ຄົ້ນຄວ້າ, ກຳນົດອອກນະໂຍບາຍພິເສດ ຕໍ່ພືດ, ສັດ ແລະ ການສົ່ງເສີມການຜະລິດຢູ່ເຂດເສດຖະກິດ, ເຂດຊົນນະບົດຫ່າງໄກສອກຫຼີກ.
- ກຳນົດຄືນໃໝ່ ນະໂຍບາຍຊຸກຍູ້ສົ່ງເສີມ ດ້ານກະສິກຳ, ແກ້ໄຂຊ່ອງຫວ່າງການສວຍໂອກາດ, ການກົດຫົບ ກ່ຽວກັບການສະໜອງນໍ້າ, ໄຟຟ້າ ກໍຄືປັດໃຈການຜະລິດອື່ນໆ ເພື່ອຮັບໃຊ້ການຜະລິດກະສິກຳ ຢ່າງສົມເຫດສົມຜົນ.

(6). ມອບໃຫ້ຄະນະພັກຮາກຖານພະແນກການຕ່າງປະເທດ, ພະແນກແຜນການ ແລະ ການລົງທຶນແຂວງ, ພະແນກການເງິນແຂວງ, ພະແນກພະລັງງານ ແລະ ບໍ່ແຮ່ແຂວງ, ພະແນກຊັບພະຍາກອນທຳມະຊາດ ແລະ ສິ່ງແວດລ້ອມແຂວງ, ພະແນກເຕັກໂນໂລຊີ ແລະ ການສື່ສານແຂວງ ສົມທົບກັບຂະແໜງການ ແລະ ຫ້ອງຖິ່ນ ດຳເນີນການສົ່ງເສີມ ແລະ ເພີ່ມທະວີການຮ່ວມມືດ້ານເສດຖະກິດກັບຕ່າງປະເທດ:

- ຊຸກຍູ້ ແລະ ເລັ່ງລັດການລົງທຶນກໍ່ສ້າງເສັ້ນທາງດ່ວນຈາກແຂວງຈຳປາສັກ: ວຽງຈັນ-ປາກເຊ, ປາກເຊ-ດ່ານໜອງນົກຂຽນ (ຊາຍແດນລາວ-ກຳປູເຈັຽ) ແລະ ປາກເຊ-ດ່ານພູເກືອ (ຊາຍແດນລາວ-ຫວຽດນາມ);...
- ສ້າງສະພາບແວດລ້ອມການລົງທຶນ, ການດຳເນີນທຸລະກິດຢ່າງສະດວກ, ວ່ອງໄວ, ໂປ່ງໃສ ແລະ ຍຸຕິທຳ, ສົ່ງເສີມການແຂ່ງຂັນ, ການລົງທຶນ FDI...

(7). ມອບໃຫ້ຄະນະພັກຮາກຖານພະແນກສຶກສາທິການ ແລະ ກິລາແຂວງ, ພະແນກແຮງງານ ແລະ ສະຫວັດດີການ-ສັງຄົມແຂວງ, ພະແນກຖະແຫຼງຂ່າວ ວັດທະນະທຳ ແລະ ທ່ອງທ່ຽວແຂວງ, ແນວລາວສ້າງຊາດແຂວງ, ສະຫະພັນນັກຮົບເກົ່າແຂວງ, ອົງການຈັດຕັ້ງມະຫາຊົນແຕ່ລະຂັ້ນ ດຳເນີນມາດຕະການແກ້ໄຂບັນຫາ ແລະ ຍົກລະດັບການພັດທະນາຊັບພະຍາກອນມະນຸດ ແລະ ແກ້ໄຂບັນຫາຫຍໍ້ທີ່ດ້ານວັດທະນະທຳ-ສັງຄົມ ເປັນຕົ້ນແມ່ນການປະລະການຮຽນ-ການສອນ, ບັນຫາຂາດແຄນແຮງງານ ແລະ ຍົກລະດັບສີມິ ແຮງງານ, ການຄ້າມະນຸດ, ໄພສັງຄົມອື່ນໆ.

4). ແນວລາວສ້າງຊາດແຂວງ, ສະຫະພັນນັກຮົບເກົ່າແຂວງ, ອົງການຈັດຕັ້ງມະຫາຊົນຂອງແຂວງ, ຄະນະໂຄສະນາອົບຮົມແຂວງ, ພະແນກຖະແຫຼງຂ່າວ-ວັດທະນະທຳ ແລະ ທ່ອງທ່ຽວແຂວງ, ພະແນກອຸດສາຫະກຳ

ການຄ້າແຂວງ, ໂຮງຮຽນການເມືອງການປົກຄອງແຂວງ, ພະແນກສຶກສາທິການ-ກິລາແຂວງ ເພີ່ມທະວີການ ໂຄສະນາ, ສຶກສາອົບຮົມ, ການນຳເຂົ້າໃນຫຼັກສູດການຮຽນ-ການສອນ, ປຸກລະດົມຂະບວນການປຸກຈິດສຳນຶກ ກ່ຽວກັບການສ້າງຄວາມຮັບຮູ້, ເຂົ້າໃຈ ແລະ ເຂົ້າຮ່ວມການຈັດຕັ້ງປະຕິບັດ ສອຈ ສູ່ລວງເລິກ, ພ້ອມກັນນັ້ນ ກໍໂຄສະນາຜະລິດຕະພັນພາຍໃນແຂວງ ໃນທຸກພາຫະນະສື່ມວນຊົນ ໃຫ້ແຂງແຮງ ແລະ ກວ້າງຂວາງ.

5). ມອບໃຫ້ຄະນະພັກຮາກຖານສະພາປະຊາຊົນແຂວງ ຕິດຕາມ, ກວດກາ ແລະ ຊຸກຍູ້ອຳນາດການປົກຄອງແຂວງ ໃນການຜັນຂະຫຍາຍມະຕິສະບັບນີ້.

6). ມອບໃຫ້ທ້ອງຖານແຂວງ ສົມທົບກັບບັນດາພາກສ່ວນທີ່ກ່ຽວຂ້ອງ ໃຕ້ການນຳພາຂອງຄະນະປະຈຳພັກແຂວງ, ຮອງເຈົ້າແຂວງ:

- ແຕ່ງຕັ້ງຄະນະຮັບຜິດຊອບໃນການຈັດຕັ້ງ ມະຕິ 04/ກມສພ ລົງວັນທີ 11 ເມສາ 2024 ວ່າດ້ວຍການສ້າງເສດຖະກິດ ເອກະລາດ ເປັນເຈົ້າຕົນເອງ.
- ໃຫ້ເອົາໃຈໃສ່ໃນການຫັນເອົາ ມະຕິດັ່ງກ່າວ ເປັນແຜນດຳເນີນງານລະອຽດຂອງພະແນກການ, ກົມກອງ, ນະຄອນປາກເຊ, ບັນດາເມືອງຂອງຕົນຢ່າງລະອຽດ ຈະແຈ້ງ ແທດຕົວຈິງ.
- ພ້ອມດຽວ ກໍໃຫ້ເອົາໃຈໃສ່ໃນການຕິດຕາມ, ຊຸກຍູ້ ການຈັດຕັ້ງປະຕິບັດມະຕິສະບັບນີ້ ເພື່ອລາຍງານຜົນສຳເລັດ ແລະ ທິດທາງຕໍ່ໜ້າ ຕໍ່ຄະນະປະຈຳພັກແຂວງ ໃຫ້ທິດຊີ້ນຳ ເປັນປົກກະຕິໃນແຕ່ລະໄລຍະ.